

eul_wid: hps-bj

Μένανδρος ὁ Ἀθηναῖος · Menander of Athens

Sentences

Γνώμαι

Period: Ἑλληνιστική [Hellenistic](#)
Dialect: Κωμωδία Ἀττική [Attic Comedy](#)
Domain: Κωμωδία [Comedy](#)
Format: Ἑμμετρος Verse

- unit_1 Ἄνθρωπον ὄντα δεῖ φρονεῖν τάνθρώπινα. Ἀναφαίρετον κτῆμ' ἐστὶ παιδεία βροτοῖς. Ἀεὶ τὸ λυποῦν ἐκδίδωκε τοῦ βίου. Αὐτὰ σε διδάσκει τοῦ βίου τὰ πράγματα. Ἀθάνατον ἔχθραν μὴ φύλαττε θνητὸς ὢν. Ἀπαξ ἀκοῦσαι τοὺς ἐλευθέρους καλόν. Ἀ ψέγομεν ἡμεῖς, ταῦτα μὴ μιμώμεθα. Ἀπαν τὸ κέρδος ἄδικον <ὄν> φέρει βλάβην. Ἀπαντα καιρῷ χάριν ἔχει τρυγώμενα. Ἄνθρωπος ὢν μέμνησο τῆς κοινῆς τύχης. Ἄδικον τὸ λυπεῖν τοὺς φίλους ἐκουσίως. Ἀχάριστος, ὅστις εὖ παθὼν ἀμνημονεῖ. Ἄγει δὲ πρὸς φῶς τὴν ἀλήθειαν χρόνος. Ἀγαθὸν μέγιστον ἢ φρόνησίς ἐστ' αἰεί.
- unit_2 Ἄνδρὸς τὰ προσπίπτοντα γενναίως φέρειν. Ἄγει τὸ θεῖον τοὺς κακοὺς πρὸς τὴν δίκην. Ἀβουλία γὰρ πολλὰ βλάπτονται βροτοί. Ἄνθρωπον ὄντα σαυτὸν ἀναμίμνησκ' αἰεί. Ἀνεξέταστον μὴ κόλαζε μηδένα. Ἀφείς τὰ φανερά μὴ δίδωκε τάφανῃ. Ἀνὴρ πονηρὸς δυστυχεῖ, κἂν εὐτυχῇ. Ἄνθρωπος ὢν γίνωσκε τῆς ὀργῆς κρατεῖν. Ἀπαντας αὐτῶν κρείσσονας ἀνάγκη ποιεῖ. Αἰσχροὺς δὲ μηδὲν πρᾶττε, μηδὲ μάνθανε.
- unit_3 Ἄνδρὸς πονηροῦ φεῦγε συνοδίαν αἰεί. Ἀνδρῶν δὲ φαύλων ὄρκον εἰς ὕδωρ γράφε. Ἄνδρὸς χαρακτήρ ἐκ λόγου γνωρίζεται. Ἄνδρὸς δικαίου καρπὸς οὐκ ἀπόλλυται. Ἀνὴρ δὲ χρηστὸς χρηστὸν οὐ μισεῖ ποτε. Ἄνθρωπος ἀτυχῶν σῶζεθ' ὑπὸ τῆς ἐλπίδος. Ἀνὴρ γὰρ ἄνδρα καὶ πόλις σῶζει πόλιν. Ἀνὴρ ἄριστος οὐκ ἂν εἴη δυσγενής. Ἄνδρὸς πονηροῦ σπλάγχχνον οὐ μαλάσσεται. Ἄνδρὸς κακῶς πράττοντος ἐκποδῶν φίλοι.
- unit_4 Ἀλαζονείας οὔτις ἐκφεύγει δίκην. Ἀσυλλόγιστόν ἐστιν ἡ πονηρία. Ἀνὴρ δίκαιός ἐστιν οὐχ ὁ μὴ ἀδικῶν, ἀλλ' ὅστις ἀδικεῖν δυνάμενος μὴ βούλεται. Ἀπαντ' ἀφανίζει γῆρας, ἰσχὺν σώματος, ἀκοήν, ὄρασιν, κάλλος, οὐκέθ' ἡδονή. Ἀριστόν ἐστι πάντ' ἐπίστασθαι καλά. Ἀεὶ δ' ὁ σωθεὶς ἐστὶν ἀχάριστος φύσει· ἅμ' ἠλέηται καὶ τέθνηκεν ἡ χάρις. Ἄνευ προφάσεως οὐδὲν ἀνθρώποις κακόν.
- unit_5 Ἄνελεύθεροι γὰρ εἰσιν οἱ φιλάργυροι. Ἄρ' ἐστὶ θυμοῦ φάρμακον χρηστὸς λόγος; Ἀπαντας εὖ πράττοντας ἡδομαι φίλους. Ἀ μὴ προσήκει μήτ' ἄκουε μήθ' ὄρα. Ἀνὴρ ἀχάριστος μὴ νομιζέσθω φίλος. Ἀπαντας ἡ παιδείους ἡμέρους τελεῖ. Αἱ δ' ἐλπίδες βόσκουσι τοὺς κενοὺς βροτῶν. Αὐτὸς πενωθεὶς τοῖς ἔχουσι μὴ φθόνει. Ἄρ' ἐστὶ πάντων ἀγρυπνία καλλίστατον; Ἄρ' ἐστὶ συγγενές τι λύπη καὶ βίος;
- unit_6

Ἀρχῆς τετευχῶς ἴσθι ταύτης ἄξιος. Ἀνὴρ ὁ φεύγων καὶ πάλιν μαχήσεται. Ἐπαντές ἐσμεν εἰς τὸ νουθετεῖν σοφοί, αὐτοὶ δ' ἁμαρτάνοντες οὐ γινώσκομεν. Ἄρεσκε πᾶσι καὶ σὺ μὴ σαυτῷ μόνῳ. Ἀνουθέτητόν ἐστιν ἡ παρρησία. Ἀνὴρ ἄβουλος εἰς κενὸν μοχθεῖ τρέχων. Ἀνὴρ δίκαιος πλοῦτον οὐκ ἔχει ποτέ. Ἀρχὴν νόμιζε τὸν θεὸν † φοβεῖσθαι. Ἀνδρῶν δικαίων ἔρχε' εἰς σωτηρίαν.

unit_7 Ἄνευ δὲ λύπης οὐδὲ εἷς βροτῶν βίος. Ἀδίκους φίλοισιν ἢ κακοῖς μὴ συμπλέκου. Ἀνὴρ δ' ἄβουλος ἡδοναῖς θηρεύεται. Ἀρχῆς ἀπάσης ἡγεμὼν ἔστω λόγος. Ἀρετῆς ἀπάσης σεμνὸς ἡγεῖται λόγος. Αὐθαίρετος λύπη ὅστιν ἡ τέκνων σπορά. Ἀνδρὸς καλῶς πράττοντος ἐγγὺς οἱ φίλοι. Ἄξεις ἀλύπως τὸν βίον χωρὶς γάμου. Ἀβέβαιός ἐστι πλοῦτος, ἐάν τις εὖ φρονῇ. Ἄν εὖ φρονῇς, τὰ πάντα γ' εὐδαίμων ἔσῃ.

unit_8 Ἄλλος καθεύδων ἤδεται, ἄλλος ἐσθίων. Ἀνάπαυσις ὕπνος ἐστὶ πάντων τῶν κακῶν. Ἀεὶ πονηρόν ἐστι τὰνθρώπων γένος. Ἄρεσκε πλήθει καθ' ἓνα φιλοτιμούμενος. <Ἄγει τὸ θεῖον τοὺς κακοὺς πρὸς τὴν δίκην,> ἀλλ' ἡλλάγη τὸ λεχθὲν ἐν τῷ νῦν βίῳ· ἄγει τὸ θεῖον τοὺς κακοὺς πρὸς τὰγαθά. Ἄπασι <ν> ἡμῖν ἡ συνείδησις θεός. Ἀνώμαλοι πλάστιγγες ἀστάτου τύχης. Ἄγει πονηρὰ πρᾶξις εἰς κακὸν κλέος. Ἀγρυπνον ὄμμα τοὺς λογισμοὺς εἰσβλέπει.

unit_9 Ἀνὴρ ἀπειθὴς εἰς ἐχθρῶν πίπτει δόλους, αὐτὸς γὰρ οἶδεν οὐδὲ{ν} εἷς τὸ συμφέρον. Ἀπῆλθεν οὐδεὶς τῶν βροτῶν πλοῦτον φέρων. Ἄκουε πάντα καὶ λάλει καιρῷ, φίλος. Ἀφίλητος εἶναι μὴ θελήσης ἐν βίῳ. Ἀμεινόν <ἐστιν> ἀνδρὶ μὴ γαμετὴν {ἐκ}τρέφειν. Ἀμελοῦντα τοῦ ζῆν οὐκ ἔνεστ' εὐσχημονεῖν. Ἀκμὴ τὸ σύνολον οὐδὲν ἄνθους διαφέρει. Ἀεὶ κράτιστόν ἐστι τὰσφαλέστατον. Ἀγαθὰ προθύμως καὶ λάλει καὶ μάθανε.

unit_10 Ἄκουε πάντων, ἐκλέγου δ' ἃ συμφέρει. Βέβαιον οὐδὲν ἐστιν ἐν θνητῷ βίῳ. Βιοῦν ἀλύπως θνητὸν ὄντ' οὐ ῥάδιον. Βέλτιστε, μὴ τὸ κέρδος ἐν πᾶσι σκόπει. Βραδὺς πρὸς ὀργὴν <κ> ἀγκρατὴς φέρειν γενοῦ. Βέβαιος ἴσθι καὶ βεβαίοις χρῶ φίλοις. Βάδιζε τὴν εὐθειάν, ἵνα δίκαιος ᾖς. Βούλου δ' ἀρέσκειν πᾶσι, μὴ σαυτῷ μόνῳ. Βίον πορίζου πάντοθεν πλην ἐκ κακῶν. Βουλόμεθα πλουτεῖν πάντες, ἀλλ' οὐ δυνάμεθα.

unit_11 Βιοῖ γὰρ οὐδεὶς ὃν προαιρεῖται βίον. Βίος κέκληται δ' ὥς βία πορίζεται. Βροτοῖς ἅπασιν ἡ συνείδησις θεός. Βίου δικαίου γίγνεται τέλος καλόν. Βουλῆς γὰρ ὀρθῆς οὐδὲν ἀσφαλέστερον. Βροτοῖς ἅπασι καταθανεῖν ὀφείλεται. Βουλὴν ἅπαντος πράγματος προλάμβανε. Βλάπτει τὸν ἄνδρα θυμὸς εἰς ὀργὴν πεσών. Βούλου γονεῖς πρῶτιστον ἐν τιμαῖς ἔχειν. Βοηθὸς ἴσθι τοῖς καλῶς εἰργασμένοις.

unit_12 Βίος βίου δεόμενος οὐκ ἔστιν βίος. Βέλτιόν ἐστι σῶμά γ' ἢ ψυχὴν νοσεῖν. Βίου σπάνις πέφυκεν ἀνδράσιν γυνή. Βίον καλὸν ζῆς, ἂν γυναικὰ μὴ τρέφῃς. Βλάβος φέρει σοι κέρδος ἄδικον † ἅπαν. Βίος ἐστίν, ἂν τις τῷ βίῳ χαίρῃ βιῶν. Βλέπων πεπαίδευμ' εἰς τὰ τῶν ἄλλων κακά. Βακτηρία γάρ ἐστι παιδεία βίου. † Βίος μὲν οὐδεὶς σκαιὸν ἔργον εἰσφέρει. † Βραβεῖον ἀρετῆς ἐστὶν εὐπαιδευσία.

unit_13 Βουλὴν γερόντων πᾶσαν εἰς πρᾶξιν λαβέ. Βουλῆς ἄμεινον οὐδὲν ἐστιν ἐν βίῳ. Βουλῇ πονηρᾷ μὴδ' ὅλως κρατεῖν θέλε. Βίος πονηρὸς εἰς κακὸν φέρει τέλος. Βέβαιος οὐδεὶς ἄρτι τῶν φίλων μένει. Βαβαὶ τὸ μικρὸν ὄμμα πῶς πολλὰ βλέπει. Βίον κρατύνει μῦθος ἢ χρυσὸς βροτοῦ. † Βάρος μολίβδου καὶ κακῶν βροτῶν ἴσον. † Βούλου τὸ πρῶτον εὐσεβεῖν πρὸς τὸν θεόν. Βουλὴ πονηρὰ χρηστὸν οὐκ ἔχει τέλος.

unit_14 Βάδισμα καὶ στόλισμα σύμμετρον φέρε. Γλώσσης μάλιστα πανταχοῦ πειρῷ κρατεῖν. Γαστρὸς δὲ πειρῷ πᾶσαν ἡνίαν κρατεῖν. Γίνωσκε σαυτὸν νουθετεῖν ἄλλους θέλων. Γυναιξὶ πάσαις κόσμον ἡ σιγὴ φέρει. Γυναικὸς ἐσθλῆς ἐστὶ σῶζειν οἰκίαν. Γυνὴ γὰρ οἴκῳ πῆμα καὶ σωτηρία. Γυναικὶ μὴ πίστευε τὸν σαυτοῦ βίον. Γυνὴ γὰρ οὐδὲν οἶδε πλην ὃ βούλεται. Γέλως ἄκαιρος κλαυθμάτων παραίτιος.

- unit_15 Γῆ πάντα τίκει καὶ πάλιν κομίζεται. Γέρων ἐραστής ἐσχάτη κακὴ τύχη. Γαμεῖν ὁ μέλλων εἰς μετάνοιαν ἔρχεται. Γυναικὶ κόσμος ὁ τρόπος, οὐ τὰ χρυσία. Γυνὴ δίκαια τοῦ βίου σωτηρία. Γυναικὸς ἐσθλῆς ἐπιτυχεῖν οὐ ῥάδιον. Γυναῖκα θάπτειν κρεῖσσόν ἐστι <ν> ἢ γαμεῖν. Γράμματα μαθεῖν δεῖ καὶ μαθόντα νοῦν ἔχειν. Γυνὴ τὸ σύνολόν ἐστι δαπανηρὸν φύσει. Γάμει δὲ μὴ τὴν προῖκα, τὴν γυναῖκα δέ.
- unit_16 Γυνὴ δὲ χρηστὴ πηδάλιον ἐστ' οἰκίας. Γήρως δὲ φαύλου τίς γένοιτ' ἂν ἐντροπή; Γυναικὶ δ' ἄρχειν οὐ δίδωσιν ἡ φύσις. Γνώμαι δ' ἀμείνους εἰσὶ τῶν γεραιτέρων. Γάμος γὰρ ἀνθρώποισιν εὐκταῖον κακόν. Γαμεῖν δὲ μέλλων βλέψον εἰς τοὺς γείτονας. Γύμναζε παῖδας ἄνδρας οὐ γὰρ γυμνάσεις. Γονεῖς δὲ τίμα καὶ φίλους εὐεργέτει. Γυνὴ δ' ὅλως οὐ συμφέρον βουλεύεται. Γνώμη γερόντων ἀσφαλεστέρα νέων.
- unit_17 Γεῶν δ' ὁ μῶρος, καὶν τι μὴ γελοῖον ἦ. Γυνὴ γυναικὸς πῶποτ' οὐδὲν διαφέρει. Γυνὴ <δὲ> κολακεύει σε τοῦ λαβεῖν χάριν. Γέρων γενόμενος μὴ γάμει νεωτέραν. Γλώσση ματαίᾳ ζημία προστρίβεται. Γνώμης γὰρ ἐσθλῆς ἔργα χρηστὰ γίνονται. Γυναικὶ μὴ πίστευε μηδ' ὅταν θάνῃ. Γέλως τὰ σεμνὰ τοῦ βίου τοῖς σῶφροσιν. Γνωρίζεται πᾶς ἐκ χιτῶνος τὸν βίον. Δίκαιος εἶναι μᾶλλον ἢ χρηστὸς θέλει.
- unit_18 Δεῖ τοὺς φιλοῦντας πίστιν, οὐ λόγους ἔχειν. Δοῦλος πεφυκὼς εὐνόει τῷ δεσπότη. Δύσμορφος εἶναι μᾶλλον ἢ καλὸς κακός. Δίκαιον εὖ πράττοντα μεμνήσθαι θεοῦ. Δίκαιος ἴσθι, ἵνα δικαίῳ δὴ τύχῃς. Διπλῶς ὁρῶσιν οἱ μαθόντες γράμματα. Δύναμις πέφυκε τοῖς βροτοῖς τὰ χρήματα. Δύναται τὸ πλουτεῖν καὶ φιланθρώπους ποιεῖν. Δὺς ἐξαμαρτεῖν ταῦτόν οὐκ ἄνδρὸς σοφοῦ. Διάλυε, μὴ σύγκρουε μαχομένους φίλους.
- unit_19 Δρυὸς πεσοῦσης πᾶς ἀνὴρ ξυλεύεται. Δοὺς τῇ τύχῃ τὸ μικρὸν ἐκλήψῃ μέγα. Δεῖ τοὺς μὲν εἶναι δυστυχεῖς, τοὺς δ' εὐτυχεῖς. Δίκαια δράσας συμμάχους ἔξεις θεοῦς. Δεινότερον οὐδὲν ἄλλο μητρυνῆς κακόν. Δειλοῦ γὰρ ἄνδρὸς δειλὰ καὶ φρονήματα. Δέσποινα γὰρ γέροντι νυμφίῳ γυνή. Δίωκε δόξαν κἀρετήν, φεῦγε ψόγον. Δίκαιος ἂν ᾦς, τῷ τρόπῳ χρήσῃ νόμῳ. Δειναὶ γὰρ αἱ γυναῖκες εὐρίσκουσιν τέχνας.
- unit_20 Δόλιον <γάρ> ἄνδρα φεῦγε παρ' ὅλον τὸν βίον. Δαίμων ἐμαυτῷ γέγονα γήμας πλουσίαν. Δούλου γὰρ οὐδὲν χειρόν οὐδὲ τοῦ καλοῦ. Δίδου πένησιν ὡς λάβῃς θεὸν δότην. Δίκαιον ὀρθῶς καὶ δικαίως † δικάσῃ. † Δήμους σοφῶν ὅδευε † καὶ χάριν τύχῃς. Διὰ τῆς σιωπῆς πικρότερον κατηγορεῖ. Δυσπαρακολούθητόν τι πρᾶγμ' ἐστὶν τύχη. Διὰ τὰς γυναῖκας πάντα τὰ κακὰ γίνονται. Δὺς πρὸς τὸν αὐτὸν αἰσχρὸν † προσκροῦσαι λίθον.
- unit_21 Δίκαιος ἐὰν ᾦς, πανταχοῦ † λαληθήσῃ. Δίκαιος ἀδικεῖν οὐκ ἐπίσταται τρόπος. Δοῦλος † γεγωνὼς ἐτέρῳ δουλεύειν φοβοῦ. Δίκαιος ἴσθι καὶ φίλοις καὶ ξένοις. Διὰ πενίαν <σὺ> μηδενὸς καταφρόνει. Ἐπαινον ἔξεις, ἂν κρατῆς ὧν δεῖ κρατεῖν. Ἐρως δίκαιος καρπὸν εὐθέως φέρει. Ἐσθλῷ γὰρ ἀνδρὶ † ἐσθλὰ καὶ διδοῖ θεός. Ἐλπίζε τιμῶν τοὺς θεοὺς πράξειν καλῶς. Ἐν ταῖς ἀνάγκαις χρημάτων κρείττων φίλος.
- unit_22 Ἐλεύθερον φύλαττε τὸν σαυτοῦ τρόπον. Ἐπ' ἀνδρὶ δυστυχοῦντι μὴ πλάσης κακόν. Εὐχῆς δικαίας οὐκ ἀνήκοος θεός. Ἐκ τῶν γυναικῶν ὄλλυται κόσμος μέγας. Ἐν τοῖς κακοῖς δὲ τοὺς φίλους εὐεργέτει. Ἐργῶν πονηρῶν χεῖρ' ἐλευθέραν ἔχε. Ἐκ τῶν πόνων τοι τάγάθ' αὖξεται βροτοῖς. Ἐν νυκτὶ βουλή τοῖς σοφοῖσι γίνονται. Ἐνεγκ' ἀτυχίαν καὶ βλάβην εὐσχημόνως. Ἐχθροὺς ἀμύνου μὴ 'πὶ τῇ σαυτοῦ βλάβῃ.
- unit_23 Ἔστιν Δίκης ὀφθαλμὸς ὃς τὰ πάνθ' ὁρᾷ. Εὐτολμος εἶναι κρῖνε, τολμηρὸς δὲ μή. Ἐφῶδιον εἰς τὸ γῆρας αἰεὶ κατατίθου. Ἐρωτα παύει λιμὸς ἢ χαλκοῦ σπάνις. Εὐτακτον εἶναι τὰλλότρια δειπνοῦντα δεῖ. Ἐαυτὸν οὐδεὶς ὁμολογεῖ κακοῦργος ὢν. Ἐν πλησμονῇ τοι Κύπρις, ἐν πεινῶσι δ'

οὐ. Ἐνεῖσι καὶ γυναιξὶ σώφρονες τρόποι. Ἐν γὰρ γυναιξὶ πίστιν οὐκ ἔξεστ' ἰδεῖν. Ἐλευθέρου γὰρ ἐστὶ τάληθῃ λέγειν.

unit_24 Ἔστιν τι κὰν κακοῖσιν ἡδονῆς μέτρον. Ἐνιοὶ κακῶς φρονοῦσι πράττοντες καλῶς. Ἐχθροῖς ἀπιστῶν οὐποτ' ἂν πάθοις βλάβην. Ἐὰν δ' ἔχωμεν χρήμαθ', ἔξομεν φίλους. Ἐχθροῦ παρ' ἀνδρὸς οὐδέν ἐστι χρήσιμον. Εὐκαταφρόνητός ἐστι σιγηρὸς τρόπος. Εἷς ἐστὶ δοῦλος οἰκίας ὁ δεσπότης. Ἐμπειρία γὰρ τῆς ἀπειρίας κρατεῖ. Ἐπιλανθάνονται πάντες οἱ παθόντες εὖ, ἔνιοι δὲ καὶ μισοῦσι τοὺς εὐεργέτας.

unit_25 Εἰ μὴ φυλάσσεις μίκρ', ἀπολεῖς τὰ μέζονα. Εἰ θνητὸς εἶ, βέλτιστε, θνητὰ καὶ φρόνει. Εὖχου δ' ἔχειν τι, κὰν ἔχῃς, ἔξεις φίλους. Ἔστι <ν> τὸ τολμᾶν, ὦ φίλ', ἀνδρὸς οὐ σοφοῦ. † Εὐπείστον ἀνὴρ δυστυχῆς καὶ λυπούμενος. † Ἐξ ἡδονῆς γὰρ φύεται τὸ δυστυχεῖν. Ἐλεεινότατόν μοι φαίνεται ἄτυχία φίλου. Ἐν μυρίοις τὰ καλὰ γίγνεται πόνοις. Εὐνοῦχος ἄλλο θηρίον τῶν ἐν βίῳ. Ἐλπίζε πάντα μέχρι γήρως θνητὸς ὢν.

unit_26 Εἰς τὰς μεταβολὰς δεῖ σε τῆς τύχης σκοπεῖν. Ἔργοις φιλόπονος ἴσθι, μὴ λόγοις μόνον. Εὐρεῖν τὸ δίκαιον πανταχῶς οὐ ῥάδιον. Ἐνίοις τὸ σιγᾶν κρεῖττον ἐστὶ τοῦ λαλεῖν. Ἐν παντὶ δεῖ τρόπῳ τὸν ἄνδρα <γ> εὖ φρονεῖν. Ἐσθλοῦ γὰρ ἀνδρὸς γήρας εὐπροσήγορον. Εἰσὶ <ν> καταφυγὴ πᾶσιν οἱ χρηστοὶ φίλοι. Ἐχει τὸ πικρὸν τῆς γεωργίας γλυκύ. Ἐν πλησμονῇ μέγιστον ἡ Κύπρις κράτος. Εἰκὼν δὲ βασιλεύς ἐστὶν ἔμψυχος θεοῦ.

unit_27 Ἐν δ' εὐπροσηγόροις ἐστὶ τις χάρις. Ἐλεγγε σαυτὸν ὅστις εἶ πράττων κακῶς. Ἐν ἀργύρῳ μάλιστα κρίνεται τρόπος. † Ἔχε δὲ μᾶλλον συνεσταλμένην γλῶσσαν. † Ζήσεις βίον κράτιστον, ἢν θυμοῦ κρατῇς. Ζήτηί σεαυτῷ καταλιπεῖν εὐδοξίαν. Ζήτηί γυναῖκα σύμμαχον τῶν πραγμάτων. Ζῶμεν πρὸς αὐτὴν τὴν τύχην οἱ σώφρονες. Ζῶμεν γὰρ οὐχ ὥς θέλομεν, ἀλλ' ὥς δυνάμεθα. Ζήθι προσεχόντως ὥς μακρὰν ἐγγὺς βλέπων.

unit_28 Ζήλου τὸν ἐσθλὸν ἄνδρα καὶ τὸν σώφρονα. Ζωῆς πονηρᾶς θάνατος αἰρετώτερος. Ζῆν βουλόμενος μὴ πρᾶττε θανάτου γ' ἄξια. Ζῆλος γυναικὸς πάντα πυρπολεῖ δόμον. Ζῆν ἡδέως οὐκ ἔστιν ἀργὸν καὶ κακόν. Ζῆν αἰσχρόν, οἷς ζῆν ἐφθόνησεν ἡ τύχη. Ζήτηί <δὲ> συνάγειν ἐκ δικαίων τὸν βίον. Ζευχθεὶς γάμοις οὐκέτ' ἔστ' ἐλεύθερος. Ζῆν οὐκ ἔδει γυναῖκα κατὰ πολλοὺς τρόπους. Ζῶμεν ἀλογίστως προσδοκοῦντες μὴ θανεῖν.

unit_29 Ζῆσον μετρήσας τὸν βίον πρὸς τὸν χρόνον. Ἡ ζῆν ἀλύπως, ἢ θανεῖν εὐδαιμόνως. Ἡθῇ πονηρὰ τὴν φύσιν διαστρέφει. Ἡθὸς πονηρὸν φεῦγε καὶ κέρδος κακόν. Ἡ γλῶσσα πολλοὺς εἰς ὄλεθρον ἤγαγεν. Ἡδιστόν ἐστὶν τῶν ὑπαρχόντων κρατεῖν. Ἡδιστόν ἐστὶν εὐτυχοῦντα νοῦν ἔχειν. Ἡ λέγε τι σιγῆς κρεῖττον ἢ σιγῆν ἔχε. Ἡξεῖ τὸ γήρας πᾶσαν αἰτίαν φέρον. Ἡ γλῶσς' ἀμαρτάνουσα τάληθῃ λέγει.

unit_30 Ἡ φύσις ἐκάστῳ τοῦ γένους ἐστὶν πατρίς. Ἡθὸς προκρίνειν χρημάτων γαμοῦντα δεῖ. Ἡ δ' ἀρπαγὴ μέγιστον ἀνθρώποις κακόν. Ἡ φύσις ἀπάντων τῶν διδαγμάτων κρατεῖ. Ἡθὸς δικαίως φαῦλος οὐ ψαύει λόγος. Ἡ μὴ γάμει τὸ σύνολον ἢ γαμῶν κράτει. Ἡ πατρίς, ὥς ἔοικε, φίλτατον βροτοῖς. Ἡ δὲ παράκαιρος ἡδονὴ τίκτει βλάβην. Ἡδὺ γε δικαίους ἄνδρας εὐτυχεῖν ὀρᾶν. Ἡθὸς δὲ βάσανός ἐστὶν ἀνθρώποις χρόνος.

unit_31 Ἡ γλῶσσα πολλῶν ἐστὶν αἰτία κακῶν. Ἡ δεῖ σιωπᾶν ἢ λέγειν ἀμείνονα. Ἡ γὰρ σιωπὴ τοῖς σοφοῖσιν ἀπόκρισις. Ἡ γὰρ σιωπὴ μαρτυρεῖ τὸ μὴ θέλειν. Ἡ μωρία δίδωσιν ἀνθρώποις κακά. Ἡθῇ μετέρχου τὰ προσήκοντα ξένοις. Ἡ κοιλία καὶ πολλὰ χωρεῖ κώλῖγα. Ἡ δοῦσα πάντα καὶ κομίζεται φύσις. † Ἡ πενία δ' ἀγνώμονάς γε τοὺς πολλοὺς ποιεῖ. † Ἡδὺ γε πατὴρ φρόνησιν ἀντ' ὀργῆς ἔχων.

unit_32 Ἡ δὲ μετάνοια γίγνεται ἀνθρώποις κρίσις. Ἡ μὴ ποίει τὸ κρυπτὸν ἢ μόνος ποίει. Ἡ δ' ἀργία πέφυκεν ἀνθρώποις κακόν. Ἡ γλῶσσά σου χαλινὸν † ἐχέτω ἢ εὐκόπως λάλει. Ἡθὸς κακοῦργον

† μακρὰν οἰκίζει θεοῦ. Ἦθη τὰ πάντων ἐν χρόνῳ πειράζεται. Θεὸν σέβου καὶ πάντα πράξεις εὐθέως. Θεὸν προτίμα, δεύτερον δὲ τοὺς γονεῖς. Θάλασσα καὶ πῦρ καὶ γυνὴ τρίτον κακόν. Θέλων καλῶς ζῆν μὴ τὰ τῶν φαύλων φρόνει.

unit_33 Θησαυρός ἐστὶ τῶν κακῶν κακὴ γυνή. Θυμὸν πονηρὸν ἐκφυλάσσου παντελῶς. Θεὸς πέφυκεν, ὅστις οὐδὲν δρᾷ κακόν. Θησαυρός ἐστὶ τοῦ βίου τὰ πράγματα. Θέλομεν καλῶς ζῆν πάντες, ἀλλ' οὐ δυνάμεθα. Θεὸς συνεργὸς πάντα ποιεῖ ῥαδίως. Θεοὶ μέγιστοι τοῖς φρονοῦσιν οἱ γονεῖς. Θορύβους ὀχλώδεις φεῦγε καὶ παροινίας. Θέλω τύχης σταλαγμὸν ἢ φρενῶν πίθον. Θεοῦ πέφυκε δῶρον εὐγνώμων τρόπος.

unit_34 Θεὸς δὲ τοῖς ἀργοῖσιν οὐ παρίσταται. Θνητὸς πεφυκὼς μὴ φρόνει <γ> ὑπέρθεα. Θεράπευε τὸν δυνάμενον αἰεὶ ζ' ὠφελεῖν. Θεῶν ὄνειδος τοὺς κακοὺς εὐδαιμονεῖν. Θυμῷ χαρίζου μηδὲν ἄνπερ νοῦν ἔχῃς. Θυσία μεγίστη τῷ θεῷ τό <γ> εὐσεβεῖν. Θεῷ μάχεσθαι δεινόν ἐστὶ καὶ τύχη. Θηρῶν ἀπάντων ἀγριωτέρα γυνή. Θνητὸς πεφυκὼς τοῦπίσω πειρῷ βλέπειν. Θεοῦ γὰρ οὐδεὶς χωρὶς εὐτυχεῖ βροτῶν.

unit_35 Θεοῦ δὲ πληγὴν οὐχ ὑπερπηδᾷ βροτός. Θνητὸς πεφυκὼς μὴ γέλα τεθηγκότα. Θεὸν ἐπιορκῶν μὴ δόκει λεληθέναι. Θυμοῦ κρατῆσαι κάπιθυμίας καλόν. Θεοῦ θέλοντος κἂν ἐπὶ ῥίπος πλείους. Θνητὸς γεγώς, ἄνθρωπε, μὴ φρόνει μέγα. Θεοῦ τὸ δῶρόν ἐστὶν εὐτυχεῖν βροτούς. Θεὸν μὲν ἡγοῦ, δεύτερον δὲ τὴν τύχην. Θανάτου † μόνον οὐκ ἔστιν ἐπανόρθωμα. Θεῷ προσεύχου πημάτων λαβεῖν λύσιν.

unit_36 Θυμὸν φυλάττου· τὸ φρονεῖν γὰρ οὐκ ἔχει. Ἱερὸν ἀληθῶς ἐστὶν ἡ συμβουλία. Ἴσον θεῷ σου τοὺς φίλους τιμᾶν θέλε. Ἴσος ἴσθι πᾶσι, κἂν ὑπερέχῃς τῷ βίῳ. Ἴσος ἴσθι τοῖς τρόποισι πλουτῶν ὡς πένης. Ἴσχυε μὲν, μὴ χρῶ δὲ συντόνως θράσει. Ἰσχυρότερον δέ γ' οὐδὲν ἐστὶ τοῦ λόγου. Ἰσότητα τίμα, μὴ πλεονέκτει μηδένα. Ἴστοι γυναικῶν ἔργα κοῦκ ἐκκλησίαι. Ἴος πέφυκεν ἀσπίδος κακὴ γυνή.

unit_37 Ἰκανῶς βιώσεις γηροβοσκῶν τοὺς γονεῖς. Ἰσότητα δ' αἰροῦ <καὶ> πλεονεξίαν φύγε. Ἰδὼν ποτ' αἰσχρὸν πρᾶγμα μὴ συνεκδράμῃς. Ἰσχυρὸν ὁ νόμος ἐστίν, ἂν ἄρχοντ' ἔχῃ. Ἰκανὸν τὸ νικᾶν ἐστὶ τοῖς ἐλευθέροις. Ἰδίας νόμιζε τῶν φίλων τὰς συμφοράς. Ἴσον ἐστὶν ὀργῇ καὶ θάλασσα καὶ γυνή. Ἰσχυρὸν ὄχλος ἐστίν, οὐκ ἔχει δὲ νοῦν. Ἴσος ἴσθι κρίνων καὶ φίλους καὶ μὴ φίλους. Ἰση λεαίνης καὶ γυναικὸς ὠμότης.

unit_38 Ἰδὼν τι κρυπτὸν μηδὲν ἐκφάνῃς ὅλως. Ἰκέτην γέροντα καὶ πένητα μὴ προδῶς. Ἰσχυε σοφία κἄρετῇ, χρόνῳ δὲ μή. Ἰσχυρόν ἐστὶ πρᾶγμ' ἀλήθει' ὡς φύσις. Ἰατρὸς ἀδόλεσχος ἐπὶ τῇ νόσῳ νόσος. Ἴσον ἐστὶν εἰς πῦρ καὶ γυναικᾶς ἐμπεσεῖν. Καλὸν τὸ καιροῦ παντὸς εἰδέναι μέτρον. Καιρὸς γάρ ἐστὶ τῶν νόμων κρείττων πολὺ. Κακοῖς ὁμιλῶν καὐτὸς ἐκβήσῃ κακός. Κάλλιστόν ἐστὶ κτῆμα παιδεία βροτοῖς.

unit_39 Κρίνει φίλους ὁ καιρός, ὡς χρυσὸν τὸ πῦρ. Κακὸν μέγιστον ἐν βροτοῖς ἀπληστία. Καιροὶ δὲ καταλύουσι τὰς τυραννίδας. Κατ' † ἰδίαν φρόνησιν οὐδεὶς εὐτυχεῖ. Κόλαζε τὸν πονηρόν, ἄνπερ δυνατὸς ᾗς. Καλὸν τὸ μηδὲν εἰς φίλους ἀμαρτάνειν. Κρίνειν τὸ δίκαιον, μὴ τὸ συμφέρον θέλε. Κούφως φέρειν δεῖ τὰς παρεστώσας τύχας. Καλὸν γυναικὸς εἰσορᾶν καλοὺς τρόπους. Καιροῦ τυχὼν καὶ πτωχὸς ἰσχύει μέγα.

unit_40 Κακοῦ μεταβολὴν ἀνδρὸς οὐ δεῖ προσδοκᾶν. Καλὸν τὸ γηρᾶν καὶ τὸ μὴ γηρᾶν πάλιν. Κάλλιστα πειρῷ καὶ λέγειν καὶ μανθάνειν. Κακὸν φυτὸν πέφυκεν ἐν βίῳ γυνή, καὶ κτώμεθ' αὐτὰς ὡς ἀναγκαῖον κακόν. Καιρῷ σκόπει τὰ πράγματα, ἄνπερ νοῦν ἔχῃς. Κἂν τοῖς ἀγροίκοις ἐστὶ παιδείας ἔρως. Καλὸν φέρουσι καρπὸν οἱ σεμνοὶ τρόποι. Κάλλιστον ἐν κήποισι φύεται ῥόδον. Κατηγορεῖν οὐκ ἔστι καὶ κρίνειν ὁμοῦ.

unit_41

Κέρδος πονηρὸν μηδέποτε βούλου λαβεῖν. Καλῶς ἀκούειν μᾶλλον ἢ πλουτεῖν θέλε. Καλὸν θέαμα δ' ἐστὶν εὖ πράττων φίλος. Κενῆς δὲ δόξης οὐδὲν ἀθλιώτερον. Κρεῖττον σιωπᾶν ἐστὶν ἢ λαλεῖν μάτην. Καλὸν τὸ θνήσκειν οἷς ὕβριν τὸ ζῆν φέρει. Κακοῦ γὰρ ἀνδρὸς δῶρ' ὄνησιν οὐκ ἔχει. Κακὸν φέρουσι <ν> καρπὸν οἱ κακοὶ φίλοι. Καὶ ζῶν ὁ φαῦλος καὶ θανὼν κολάζεται. Καλὸν τὸ θησαύρισμα κειμένη χάρις.

unit_42 Κρεῖσσον τὸ μὴ ζῆν ἐστὶν ἢ ζῆν ἀθλίως. Καλὸν δὲ καὶ γέροντι μανθάνειν σοφά. Καλὸν δὲ νήφειν ἢ τὰ πολλὰ κραιπαλᾶν. Καρπὸς δ' ἀρετῆς δίκαιος εὐτακτος βίος. Καλὸν τὸ νικᾶν ἀλλ' ὑπερνικᾶν κακόν. Κοινὸν ἀγαθὸν τοῦτ' ἐστὶ, χρηστὸς εὐτυχῶν. Καλῶς πένεσθαι κρεῖττον ἢ πλουτεῖν κακῶς. Κέρδος πονηρὸν ζημίαν αἰεὶ φέρει. Κακῷ σὺν ἀνδρὶ μηδ' ὅλως ὁδοιπόρει. Καιρὸς † γὰρ δεσποτεύων καὶ πᾶσιν δύναμιν διδοῖ.

unit_43 Καλὸν γε γαστρὸς κάπιθυμίας κρατεῖν. Κάλλιστα Μουσῶν φθέγγεται πλουτῶν ἀνὴρ. Καλὴ διαδοχὴ τοῦ γένους † ἐπὶ τὰ τέκνα. Κακοπραγμονεῖν γὰρ οὐ πρέπει τὸν ἐλεύθερον. Κόλαζε κρίνων, ἀλλὰ μὴ θυμούμενος. Λιμὴν ἀτυχίας ἐστὶν ἀνθρώποις τέχνη. Λίαν φιλῶν σεαυτὸν οὐχ ἔξεις φίλον. Λήσειν διὰ τέλους μὴ δόκει πονηρὸς ὢν. Λόγος τις εὐχάριστος ἀπόδοσις καλή. Λόγοις ἀμείβου τὸν λόγοις πείθοντά σε.

unit_44 Λάμβανε πρόνοιαν τοῦ προσήκοντος βίου. Λιμὴν πέφυκε πᾶσι παιδεία βροτοῖς. Λόγω μ' ἔπεισας φαρμάκῳ σοφωτάτῳ. Λόγος διοικεῖ τὸν βροτῶν βίον μόνος. Λογισμὸς ἐστὶ φάρμακον λύπης μόνος. Λῦπαι γὰρ ἀνθρώποισι τίκτουσιν νόσους. Λαλεῖν μὲν οἶδας, τί δὲ λαλεῖς οὐκ αἰσθάνη. Λεπτῶς γέ τοι ζῆν κρεῖσσον ἢ λαμπρῶς κακῶς. Λαβὼν ἀπόδος, ἄνθρωπε, καὶ λήψη πάλιν. Λιμὴν νεὼς ὄρμος, βίου δ' ἄλυπία.

unit_45 Λύπην γὰρ εὖνους οἶδε θεραπεύειν λόγος. Λιμὸς μέγιστον ἄλγος ἀνθρώποις ἔφυ. Λιμῷ γὰρ οὐδὲν ἐστὶν ἀντειπεῖν ἔπος. Λυποῦντα λύπει, καὶ φιλοῦνθ' ὑπερφίλει. Λυπεῖ με δοῦλος δεσπότου μεῖζον φρονῶν. Λύπη παροῦσα πάντοτ' ἐστὶν ἡ γυνή. Λόγον παρ' ἐχθροῦ μήποθ' ἡγήση φίλον. Λύπης ἰατρός ἐστὶν ἀνθρώποις λόγος. Λέοντι κρεῖττον ἢ γυναικὶ συμβιοῦν. Λύει δὲ λύπην παντὸς ἀνθρώπου λόγος.

unit_46 Λάλει τὰ μέτρια, μὴ λάλει <δ'>, ἃ μὴ σε δεῖ. Λύπης ἰατρός ἐστὶν ὁ χρηστὸς φίλος. Μισῶ σοφιστήν, ὅστις οὐχ αὐτῷ σοφός. Μὴ κρίν' ὁρῶν τὸ κάλλος, ἀλλὰ τὸν τρόπον. Μεστὸν κακῶν πέφυκε φορτίον γυνή. Μὴ πάντα πειρῷ πᾶσι πιστεύειν αἰεὶ. Μιμοῦ τὰ σεμνά, μὴ κακῶν μιμοῦ τρόπους. Μισθὸς διδάσκει γράμματ', οὐ διδάσκαλος. Μοχθεῖν ἀνάγκη τοὺς θέλοντας εὐτυχεῖν. Μί' ἐστὶν ἀρετὴ τᾶτοπον φεύγειν αἰεὶ.

unit_47 Μακάριος, ὅστις οὐσίαν καὶ νοῦν ἔχει. Μισῶ σοφιστήν τὴν πόλιν βλάπτοντά γε. Μὴ φεῦγ' ἐταῖρον ἐν κακοῖσι κείμενον. Μακάριόν ἐστὶν υἱὸν εὐτακτον τρέφειν. Μηδέποτε σαυτὸν δυστυχῶν ἀπελπίσης. Μὴ ἔμβαινε δυστυχοῦντι· κοινὴ γὰρ τύχη. Μακάριος, ὅστις ἔτυχε γενναίου φίλου. Μηδέποτε πειρῷ δύο φίλων εἶναι κριτῆς. Μὴ σπεῦδ' ἃ μὴ δεῖ, μηδ' ἃ δεῖ σπεύδειν μένε. Μὴ τοὺς κακοὺς οἴκτειρε πράττοντας κακῶς.

unit_48 Μισῶ πέννητα πλουσίῳ δωρούμενον. Μέγιστον ὀργῆς ἐστὶ φάρμακον λόγος. Μετὰ τὴν δόσιν τάχιστα γηράσκει χάρις. Μέμνησο πλουτῶν τοὺς πέννητας ὠφελεῖν. Μένει δ' ἐκάστω τοῦθ' ὅπερ μέλλει παθεῖν. Μακάριος, ὅστις μακαρίοις ὑπηρετεῖ. Μὴ μοι γένοιθ' ἃ βούλομ', ἀλλ' ἃ συμφέρει. Μακρὸς γὰρ αἰὼν συμφορὰς πολλὰς ἔχει. Μισῶ πονηρόν, χρηστὸν ὅταν εἴπῃ λόγον. Μὴ λοιδορεῖ γυναιῖκα μηδὲ νουθέτει.

unit_49 Μέμνησο νέος ὢν ὡς γέρων ἔση ποτέ. Μήποτε λάβῃς γυναῖκα <σ> εἰς συμβουλίαν. Μὴ σπεῦδε πλουτῶν, μὴ ταχὺς πέννης γένῃ. Μέγ' ἐστὶ κέρδος, εἰ διδάσκεσθαι μάθῃς. Μακάριος, ὅστις εὐτύχησεν εἰς τέκνα. Μετὰ τῶν δικαίων † τὰς διατριβὰς ποιοῦ. Μὴ πρὸς τὸ κέρδος

πανταχοῦ πειρῶ βλέπειν. Μαστιγία <σ> ἔγχαλκος ἀφόρητον κακόν. Μηδὲν πονηρὸν
πραγματεύου <συμ> ποιεῖν. Μόνος βάδιζ' ἢ δεύτερος, τρίτος δὲ μή.

unit_50 Μηδέποτε πλούτει θάνατον εὐλαβούμενος. Μετριοπαθὴς ὕπαρχε τοῖς συμπτώμασιν. Μὴ μόνος
† ἐπίστασο †, ἀλλὰ δοῦναι φίλοις. Μηδένα νομίζε <τ'> εὐτυχεῖν, πρὶν ἂν θάνῃ. Μὴ
καταφρονήσης τοῦ πένητος εὐτυχῶν. Μακάριος, ὅστις μὴ ἀπιστεῖν ἐπίσταται. Μηδὲν
ἀνακοινοῦ τῇ γυναικὶ χρήσιμον. Μὴ <ποτε> γάμει γυναῖκα κοῦκ {ἀν}οῖξεις τάφον.
Μαινόμεθα πάντες, ὅποταν ὀργιζώμεθα. Μηδὲν λογίζου, πάντα καιρῶ γίνεται.

unit_51 Μίσει τὸν ἐχθρόν, τὴν δ' ἀλήθειαν λέγε. Μεγάλῃ τυραννὶς ἀνδρὶ τέκνα καὶ γυνή. Μακάριος
ὅστις εὐτυχεῖ γενναῖος ὢν. Μηδὲν ἀσεβῶν | θεοῖσι θυεῖ· πολλὰ δ' εὐσεβῶν δίδου. Μέτρῳ †
πάντα μανθάνων δικαίως ποιεῖ. Μὴ <δέ> ποτε καυχῶ πλοῦτον ἐν δόμοις ἔχων. Μήτηρ
ἀπάντων γαῖα καὶ κοινὴ τροφός. Μηδέποτε δοῦλον ἡδονῆς σαυτὸν ποίει. Νόμῳ τὰ πάντα
γίνεται καὶ κρίνεται. Νόμιζε κοινὰ πάντα δυστυχήματα.

unit_52 Νικᾷ λογισμὸς τὴν παροῦσαν συμφοράν. Νοεῖν γάρ ἐστι κρεῖττον καὶ σιγὴν ἔχειν. Νύμφη δ'
ἄπροικος οὐκ ἔχει παρρησίαν. Νόμοις ἔπεσθαι τοῖσιν ἐγχώροις καλόν. Νέος πεφυκῶς πολλὰ
χρηστὰ μάνθανε. Νέμεσιν φυλάσσου, μηδὲν ὑπέρογκον ποίει. Νέῳ δὲ σιγᾶν μᾶλλον ἢ λαλεῖν
πρέπει. Νικᾷ γὰρ αἰεὶ διαβολὴ τὰ κρεῖττονα. Νόμιζ' ἀδελφούς τοὺς ἀληθινούς φίλους. Νέος ὢν
ἀκούειν τῶν γεραιτέρων θέλε.

unit_53 Νόμος γονεῦσι <ν> ἰσοθέους τιμὰς νέμειν. Νόμιζε σαυτῷ τοὺς γονεῖς εἶναι θεούς. Νόμοις
ἔπεσθαι πάντα δεῖ τὸν σώφρονα. Νίκησον ὀργὴν τῷ λογίζεσθαι καλῶς. Νόμιζε γήμας δοῦλος
εἶναι διὰ βίου. Νόσον δὲ κρεῖττόν ἐστιν ἢ λύπην φέρειν. Νοῦς ἐστιν ὁ θεός· τοῦτον {τὸν ν}οῦν
ἔχειν καλόν. Νῦξ μὲν ἀναπαύει, ἡμέρα δ' ἔργον ποιεῖ. Νικᾷ παλαιὰς χάριτας ἢ νέα χάρις. Νόμιζε
πάντα κοινὰ τῶν φίλων βάρη.

unit_54 Νέον † πῦρ ἐστιν ἡμῶν τοῦ βίου τὰ χρήματα. Νέος {ἐ}ἂν πονήσης, γῆρας ἔξεις εὐθαλές. Νόμοις
ἔπεσθαι τοῖς βροτοῖς κλέος μέγα. Νόμου <δέ> χωρὶς οὐδὲν {γίνεται} ἐν βίῳ καλόν. Νόμος
πονηρὸς ἀνομίαν † παρεμφαίνει. Νοῦς ἐστι πάντων ἡγεμὼν τῶν χρησίμων. Νόμιζε πλουτεῖν,
ἂν φίλους πολλοὺς ἔχῃς. Ξένους πένητας μὴ παραδράμῃς ἰδὼν. Ξένοισι πιστοῖς πιστὸς ὢν
γίνου φίλος. Ξένοις ἐπαρκῶν τῶν ἴσων τεύξῃ ποτέ.

unit_55 Ξένῳ μάλιστα συμφέρει τὸ σωφρονεῖν. Ξίφος τιτρώσκει σῶμα, τὸν δὲ νοῦν λόγος. Ξένος ὢν
ἀκολουθεῖ τοῖς ἐπιχωρίοις νόμοις. Ξενία <δέ> χαλεπὴ <—> κατὰ πολλοὺς {τοὺς} τρόπους.
Ξενίας ἀεὶ φρόντιζε, μὴ καθυστερεῖ. Ξένον ἀδικήσης μηδέποτε καιρὸν λαβών. Ξυνητὸς
πεφυκῶς φεῦγε τὴν κακουργίαν. Ξένος ὢν ἀπράγμων ἴσθι καὶ πράξεις καλῶς. Ξένον προτιμᾶν
μᾶλλον ἀνθρώποις ἔθος. Ξένους ξένιζε, μήποτε ξένος γένη.

unit_56 Ξένῳ δὲ σιγᾶν κρεῖττον ἢ κεκραγέναι. Ξένος πεφυκῶς τοὺς ξενίζοντας σέβου. Ξένων ἀκούειν
μὴ † παραδεχθῆς ποτέ. Ξένον προτίμα καὶ φίλον κτήσῃ καλόν. Ξένους νόμιζε τοὺς ἀρετῆς
ὄντας ξένους. Οὐκ ἔστιν οὐδεὶς, ὅστις οὐχ αὐτὸν φιλεῖ. Οὐκ ἔστιν αἰσχροὺς ἀγνοοῦντα
μανθάνειν. Οὐκ ἔσθ' ὑγείας κρεῖττον οὐδὲν ἐν βίῳ. Οὐκ ἔστι λύπης χεῖρον ἀνθρώποις κακόν.
Οὐδεὶς μετ' ὀργῆς ἀσφαλῶς βουλευέται.

unit_57 Οὐκ ἔστι σοφίας κτῆμα τιμιώτερον. Οὐκ ἔστι σιγᾶν αἰσχροὺς, ἀλλ' εἰκὴ λαλεῖν. Ὁργῆς χάριν τὰ
κρυπτὰ μὴ ἐκφάνῃς φίλου. Ὁ γράμματ' εἰδὼς καὶ περισσὸν νοῦν ἔχει. Ὁ σοφὸς ἐν αὐτῷ
περιφέρει τὴν οὐσίαν. Οὐκ ἔστιν εὐρεῖν βίον ἄλυπον οὐδενός. Ὁ πολὺς ἄκρατος ὀλίγ'
ἀναγκάζει φρονεῖν. Ὁμιλίας δὲ τὰς γεραιτέρας φίλει. Ὁ μὴ δαρεὶς ἄνθρωπος οὐ παιδεύεται. Ὁ
παρ' ἡλικίαν νοῦς μῖσος † ἐργάζεται.

unit_58 Οὐκ ἔστιν οὐδὲν κτῆμα κάλλιον φίλου. Οὐδεὶς ὁ νοεῖς μὲν οἶδεν, ὁ δὲ ποιεῖς βλέπει. Οἷς μὲν
δίδωσιν, οἷς δ' ἀφαιρεῖται τύχη. Ὁργὴ δὲ πολλὰ δρᾶν ἀναγκάζει κακά. Ὁ μηδὲν εἰδὼς οὐδὲν

ἐξαμαρτάνει. Οὐ δεῖ σε χαίρειν τοῖς <δε> δυστυχηκόσι. Ὅτ' εὐτυχεῖς μάλιστα, μὴ φρόνει μέγα. Ὅπλον μέγιστόν ἐστιν ἡ ἀρετὴ βροτοῖς. Ὅν οἱ θεοὶ φιλοῦσιν, ἀποθνήσκει νέος. Ὅμοια πόρνη δάκρυ <α> καὶ ῥήτωρ ἔχει.

unit_59 Οἷνῳ γὰρ ἐμποδίζεται τὸ συμφέρον. Ὁ γραμμάτων ἄπειρος οὐ βλέπει βλέπων. Ὁ λόγος ἱατρὸς {ἐστὶ} τοῦ κατὰ ψυχὴν πάθους. Ὁ νοῦς γὰρ ἡμῶν ἐστὶν ἐν ἐκάστῳ θεός. Οὐ χρὴ φέρειν τὰ πρόσθεν ἐν μνήμῃ κακά. Οὐκ ἔστι πενίας μεῖζον οὐδὲν ἐν βίῳ. Ὁ μὴ γαμῶν ἄνθρωπος οὐκ ἔχει κακά. Ὅρκον δὲ φεῦγε, κἂν δικαίως ὁμνύης. Ὀχληρὸς ἐστ' ἄνθρωπος ἐν νέοις γέρων. Οὐδὲν πέπονθας δεινόν, ἂν μὴ προσποιῇ.

unit_60 Ὅπου βία πάρεστιν, οὐ σθένει νόμος. Οὐκ ἔστιν, ὅστις πάντ' ἀνὴρ εὐδαιμονεῖ. Οὐδὲν σιωπῆς ἔστι χρησιμώτερον. Ὁ χρηστὸς ὡς ἔοικε καὶ χρηστοὺς ποιεῖ. Οὐ πανταχῇ δ' ὁ φρόνιμος ἀρμόττειν δοκεῖ. Ὅργη φιλοῦντων ὀλίγον ἰσχύει χρόνον. Οὐπόποτ' ἐζήλωσα πολυτελεῖ νεκρόν. Οἷμοι, τὸ γὰρ ἄφνω δυστυχεῖν μανίαν ποιεῖ. Ὁ συκοφάντης ἐστὶν ἐν πόλει λύκος. Ὅργην ἐταίρου καὶ φίλου πειρῶ φέρειν.

unit_61 Ὁξὺς θεῶν ὀφθαλμὸς εἰς τὰ πάνθ' ὁρᾷ. ὄντας δὲ θνητοὺς θνητὰ καὶ φρονεῖν χρεών. Οὐκ ἄξιον τὸ κλέμμα τῆς ἀγρυπνίας. Οὐδεὶς τὸ μέλλον ἀσφαλῶς βουλευεται. Οὐδὲν γυναικὸς χεῖρον οὐδὲ τῆς καλῆς. Οὐδεὶς πυρέσσων χρῆμα δούς ἐπαύσατο. Οὐκ ἔστιν, ὅστις τὴν τύχην οὐ μέμφεται. Ὅπλον μέγιστον ἐν βροτοῖς τὰ χρήματα. Ὁ χρόνος ἐπιμελὴς γίγνεται πάντων κριτής. Ὅργιλος ἂν οὐδεὶς εὐτυχήσει' ἐν βίῳ.

unit_62 Οὐδεὶς πονηρὸν πρᾶγμα χρηστὸς ὦν ποιεῖ. Οὐκ ἔστιν οὐδὲν ἀγριώτερον φθόνου. Οὐ παντὸς ἀνδρὸς ἐστ' ἐνέγκαι συμφορὰν. Οὐχ αἱ τρίχες ποιοῦσιν αἱ λευκαὶ φρονεῖν. Ὅμοιον αὐτοῦ πᾶς τὸν οἰκέτην ποιεῖ. Ὁ τῶν γεωργῶν ἡδονὴν ἔχει βίος. Ὅπλον μέγιστόν ἐστιν ἀνθρώποις λόγος. Ὅπου γυναικὲς εἰσι, πάντ' ἐκεῖ κακά. Οὐκ ἔστιν οὐδὲν σεμνὸν ὡς παρρησία. Οὐ τῇ σχολῇ δεῖ, τῷ βίῳ δ' εὐσχημονεῖν.

unit_63 Ὁ βίος ἀδήλους τὰς μεταπτώσεις ἔχει. Οὐδεὶς ποιῶν πονηρὰ λανθάνει θεόν. Πανήγυριν νόμιζε τόνδε τὸν βίον. Πολλοὶ μὲν εὐτυχοῦσιν, οὐ φρονοῦσι δέ. Πράττων τὰ σαυτοῦ, μὴ τὰ τῶν ἄλλων σκόπει. Πολλῶν ὁ καιρὸς γίγνεται διδάσκαλος. Προπέτεια πολλοῖς ἐστὶν αἰτία κακῶν. Πλούτῳ πεποιθὼς ἄδικα μὴ πειρῶ ποιεῖν. Πενίαν φέρειν οὐ παντός, ἀλλ' ἀνδρὸς σοφοῦ. Πειρῶ φίλοις μὴ κακοῖς εἶναι φίλος.

unit_64 Πρὸς υἱὸν ὀργὴν οὐκ ἔχει χρηστὸς πατήρ. Πένης ὑπάρχων μὴ φρόνει τὰ πλουσίων. Πᾶσιν γὰρ εὖ φρονοῦσι συμμαχεῖ τύχη. Πονηρὸν ἄνδρα μηδέπω κτήση φίλον. Πάντ' ἀνακαλύπτων ὁ χρόνος πρὸς φῶς φέρει. Πένητας ἀργοὺς οὐ τρέφει ῥαθυμία. Πολλοὶ τραπέζης, οὐκ ἀληθείας φίλοι. Πολλοὶ γυναικῶν δυστυχοῦσιν εἵνεκα, πᾶσαι γὰρ εἰσιν ἀρχιτέκτονες κακῶν. Πλάνη βίον τίθησι σωφρονέστερον.

unit_65 Πενία δ' ἄτιμον καὶ τὸν εὐγενῆ ποιεῖ. Πολλοὺς ὁ καιρὸς ἄνδρας οὐκ ὄντας ποιεῖ. Πατήρ ὁ θρέψας κοῦχ ὁ γεννήσας πατήρ. Πρὸς εὖ λέγοντας οὐδὲν ἀντειπεῖν ἔχω. Πίστις γὰρ ἀνδρῶν τιμιωτέρα λόγου. Παντὶ βροτῷ θνήσκοντι πᾶσα γῆ τάφος. Πολλοὶ μαθηταὶ κρεῖττονες διδασκάλων. Πολλοὺς κακῶς πράσσοντας ὥρθωσεν τύχη. Πολυπραγμονεῖν τὰλλότρια μὴ βούλου κακά. Ποθητός ἐστὶ πᾶς τις εὐπροσήγορος.

unit_66 Πονηρὸς ἐστ' ἄνθρωπος πᾶς τις † ἀχάριστος. Πενίαν φέρειν καὶ γῆράς ἐστι δύσκολον. Πειρῶ τύχης ἄνοιαν ἀνδρείως φέρειν. Πολλοὶ σχολὴν ἄγουσιν εἰς τὰ χεῖρονα. Πολλῶν ἱατρῶν εἴσοδος μ' ἀπώλεσεν. Πενίας βαρύτερον οὐδὲν ἐστὶ φορτίον. Πολιὰ χρόνου μήνυσις, οὐ φρονήσεως. Πάντως γὰρ ὁ σοφὸς εὐτελείας ἀνέχεται. Πολλοῖς κακοῖσιν ἡ τύχη παρίσταται. Πάσας Προμηθεὺς τὰς γυναῖκας ἔπλασεν | κακάς.

unit_67

Πλὴν τῆς τεκούσης μὴ φιλεῖν ἄλλην θέλε. Πολλὴ γάρ ἐστι τῶν γυναικῶν ἡ βλάβη. Πατὴρ ἀπάντων καὶ τροφὸς θεὸς πέλει. Πολλοὺς τρέφειν εἴωθε τάδικήματα. Πόλεις ὅλας ἠφάνισε διαβολὴ κακὴ. Πολλοὺς ὁ πόλεμος δι' ὀλίγους ἀπώλεσεν. Πονηρὸς † ἀνὴρ χρηστὸς οὐκ ἐστὶ ἔσται ποτέ. Πολλὰς μεταβολὰς ὁ βίος ἡμῶν λαμβάνει. Προσέχων ὅδευε τὴν βίου <μακρὰν> ὁδόν. † Πατέρα τίμα. τὴν δὲ τεκοῦσαν σέβου. † Πειρῶ βλάβην σὺ μᾶλλον ἢ δίκας ἔχειν. Πρόνοϊαν ἀγαθοῦ πανταχοῦ ποιοῦ, φίλος. Πλάναισι † τὸ ζῆν πᾶς διοικεῖται βίος. Πολλοὶ σε μισήσουσιν, ἂν σαυτὸν φιλῇς. Πονηρόν ἐστι καὶ ἄδικον γένος φθόνος.

unit_68 Πλούσιος ὑπάρχων μὴ φρόνει † ὑπὲρ μέτρον. Πολλοὶ κακῶς πράττουσιν οὐκ ὄντες κακοί. Πολλοὶ τραπεζῶν, οὐ φίλων εἰσὶν φίλοι. Πλούτου γὰρ ἀρετὴν, δόξαν ἐξ αὐτῆς ποιεῖ. Πλούτου πλέον πέφυκεν ἀρετὴ βροτοῖς. Περὶ χρημάτων λαλεῖς, ἀβεβαίου πράγματος. Πρὸς τὴν ἀνάγκην οὐδὲ εἰς ἀντίσταται. Πενόμενον {ἐ}ἂν ἴδωσι{ν}, κάμπτουσιν φίλοι. Πάντη γάρ ἐστι πάντα τε βλέπει θεός. Ῥοπή ὅστιν ἡμῶν ὁ βίος, ὥσπερ ὁ ζυγός.

unit_69 Ῥῆμα παρὰ καιρὸν ῥηθὲν ἀνατρέπει βίον. Ῥέγχει παρούσης τῆς τύχης τὰ πράγματα. Ῥίψας λόγον τις οὐκ ἀναιρεῖται πάλιν. Ῥῥον παραινεῖν ἢ παθόντα καρτερεῖν. Ῥήτωρ πονηρὸς τοὺς νόμους λυμαίνεται. Ῥαθυμία ὅτι τοῦ βίου παντὸς φθορά. Ῥαθυμίαν γὰρ φεῦγε καὶ κακοὺς φίλους. Ῥαθυμίαν δ' ἅπασαν ἐκτρέπου, φίλε. Ῥάθυμος ἐὰν ᾖ πλούσιος, πένης ἔση. Ῥαθυμία γε τὰ πόλλ' ἐλαττοῦσθαι ποιεῖ.

unit_70 Ῥῥον βίον ζῆς, ἦν γυναικα μὴ τρέφης. Ῥύου δὲ σαυτὸν παντὸς ἐκ φαύλου τρόπου. Ῥύπος γυνὴ πέφυκεν ἡγρωμένος. Ῥυπαρὸς ὑπάρχων χρηστὸν οὐχ ἔξεις φίλον. Σύμβουλος ἐσθλός, μὴ κακὸς γίνου φίλοις. Σοφοῦ παρ' ἀνδρὸς προσδέχου συμβουλίαν. Σοφία γάρ ἐστι καὶ μαθεῖν ὃ μὴ νοεῖς. Σοφία σοφῶν γὰρ γίγνεται συμβουλία. Στρέφει δὲ πάντα τὰν βίῳ μικρὰ τύχη. Σιγὴ ποτ' ἐστὶν αἰρετωτέρα λόγου.

unit_71 Σιγᾶν ἄμεινον ἢ λαλεῖν ἂ μὴ πρέπει. Σαυτὸν φύλαττε τοῖς τρόποις ἐλεύθερον. Σοφὸς γὰρ οὐδεὶς ὃς τὰ πάντα προσκοπ{τ}εῖ. Σοφοῦ παρ' ἀνδρὸς πρῶτος εὐρέθη λόγος. Σύμβουλος οὐδεὶς ἐστὶ βελτίων χρόνου. Σοφία δὲ πλούτου κτῆμα τιμιώτερον. Σὺν τοῖς φίλοιςιν εὐτυχεῖν αἰεὶ θέλε. Σωτηρίας σημεῖον ἡμερος τρόπος. Σοφοῦ παρ' ἀνδρὸς χρή σοφόν τι μανθάνειν. Σοφοὶ δὲ συγκρύπτουσιν οἰκείας βλάβας.

unit_72 Στυλοὶ γὰρ οἴκων παῖδες εἰσὶν ἄρσενες. Στερρῶς φέρειν χρή συμφορὰς τὸν εὐγενῆ. Συζῆν κακοῖσι μὴ <δὲ> πειρῶ τὸ σύνολον. Σέβου τὸ θεῖον, μὴ ἐξετάζων πῶς ἔχει. Σύμβουλος ἀγαθῶν, μὴ κακῶν εἶναι θέλε. Τῶν δυστυχούντων εὐτυχῆς οὐδεὶς φίλος. Τὸν εὐτυχοῦντα καὶ φρονεῖν νομίζομεν. Τῆς ἐπιμελείας πάντα δοῦλα γίγνεται. Τὰ μικρὰ κέρδη μείζονας βλάβας φέρει. Τὸ κέρδος ἡγοῦ κέρδος, ἂν δίκαιον ᾖ.

unit_73 Τὴν τῶν κρατούντων μάθε φέρειν ἐξουσίαν. Τρόπος δίκαιος κτῆμα τιμιώτατον. Τύχη τὰ θνητῶν πράγματ', οὐκ εὐβουλία. Τὰ χρήματ' ἀνθρώποιςιν εὐρίσκει φίλους. Τάχισθ' ὁ καιρὸς μεταφέρει τὰ πράγματα. Τῷ γὰρ καλῶς πράσσοντι πᾶσα γῆ πατρίς. Τὸ μηδὲν εἰκὴ πανταχοῦ ὅστιν χρησίμων. Τὸ πολλὰ πράττειν ἐστὶ πανταχοῦ σαπρόν. Ταυτόματον ἡμῶν καλλίῳ βουλεύεται. Τὸν εὖ ποιοῦνθ' ἕκαστος ἡδέως ὁρᾷ.

unit_74 Τύχη τέχνην ὥρθωσεν, οὐ τέχνην τύχην. Τυφλὸν δὲ καὶ δύστηνον ἀνθρώποις βίος. Τὸ γὰρ θανεῖν οὐκ αἰσχρόν, ἀλλ' αἰσchrῶς θανεῖν. Τέθνηκ' ἐν ἀνθρώποιςιν πᾶσα <γὰρ> χάρις. Ταμειῖον ἀρετῆς ἐστὶν ἢ σώφρων γυνή. Τὰ θνητὰ πάντα μεταβολὰς πολλὰς ἔχει. Τοὺς τῆς φύσεως οὐκ ἔστι μανθάνειν νόμους. Τὸν αὐτὸν αἰνεῖν καὶ ψέγειν ἀνδρὸς κακοῦ. Τῶν εὐτυχούντων πάντες εἰσὶ συγγενεῖς. Τὸ ζῆν ἀλύπως ἐστὶν ἡδιστος βίος.

unit_75 Τὸ πολλὰ πράττειν † πολλὰς καὶ λύπας ἔχει. Τάληθες ἀνθρώποιςιν οὐχ εὐρίσκεται. Τῶν γὰρ πενήτων εἰσὶν οἱ λόγοι κενοί. Τιμώμενοι γὰρ πάντες ἡδονταὶ βροτοί. Τῶν εὐτυχούντων πάντες

ἄνθρωποι φίλοι. Τὰ δ' αἰσχρὰ κέρδη συμφορὰς ἐργάζεται. Τὰ μηδὲν ὠφελοῦντα μὴ πόνει μάτην. Τὸ ζῆν ἀλύπως ἀνδρός ἐστὶν εὐτυχοῦς. Τὰ πλεῖστα θνητοῖς τῶν κακῶν αὐθαίρετα. Τὰ δάνεια δούλους τοὺς ἐλευθέρους ποιεῖ.

unit_76 Τερπνὸν κακὸν πέφυκεν ἀνθρώποις γυνή. Τὸ γὰρ τρέφον με τοῦτ' ἐγὼ κρίνω θεόν. Τὸ γνῶθι σαυτὸν παῖσι{ν} χρησίμον πέλει. Τὸ γὰρ φύσει πεφυκὸς οὐ μεθίσταται. Τὸν δεινὰ δρῶντα καὶ παθεῖν κακῶς μένει. Τὸ μὴ δικαίως εὐσεβεῖν φέρει ψόγον. Τὴν ἐπιμέλειαν παντὸς ἡγοῦ κυρίαν. Τὸ μηδὲν ἀδικεῖν καὶ καλοὺς ἡμᾶς ποιεῖ. Τὸν ἐλεύθερον δεῖ πανταχοῦ φρονεῖν μέγα. Τύχην ἔχεις, κάθευδε, μὴ λίσαν πόνει, εἰ δ' οὐκ ἔχεις, κάθευδε, μὴ μάτην πόνει. Τὸ ψεῦδος ὠχύρωκε τὴν πονηρίαν.

unit_77 Τοῦ ζῆν τὸ μὴ ζῆν ἐστὶν αἰρετώτερον. Τὸν καιρὸν εὖχου πάντοθ' ἴλεων ἔχειν. Τὸ πολλὰ τολμᾶν πόλλ' ἁμαρτάνειν ποιεῖ. Τοῦτ' ἐστὶ τὸ ζῆν μὴ σεαυτῷ ζῆν μόνον. Τρισάθλιος γυναικὶ πιστεύων <ἀνὴρ.> 'Υφ' ἡδονῆς <ὁ> φρόνιμος οὐχ ἀλίσκεται. 'Υπὲρ σεαυτοῦ μὴ φράσης ἐγκώμιον. 'Υγίεια καὶ νοῦς ἀγαθὰ τῷ βίῳ πέλει. 'Υπόνοια δεινὸν ἐστὶν ἀνθρώποις κακόν. 'Υπὲρ εὐσεβείας καὶ λάλει καὶ μάνθανε. 'Υπνος θανάτου γὰρ προμελέτησις τυγχάνει. 'Υπνος δὲ πάσης ἐστὶν ὑγίεια νόσου. 'Υπνος τὰ μικρὰ τοῦ θανάτου μυστήρια.

unit_78 'Υπὸ τῆς ἀνάγκης πάντα δουλοῦται ταχύ. 'Υπὸ τῆς ἀνάγκης πολλὰ γίγνεται κακά. 'Υπερήφανον πρᾶγμ' ἐστὶν ὠραία γυνή. Υἱὸν μέγιστον ἀγαθόν <ἐστ'> ἔμφρων πατήρ. 'Υπνος πέφυκε σωμάτων σωτηρία. 'Υπνος δὲ πεῖναν τὴν κατ' ἔσχατον δαμᾷ. 'Υπὲρ σεαυτοῦ καὶ φίλου μάχου πάνυ. 'Υβριν δὲ τίκτει πλοῦτος ἢ φειδῶ βίου. 'Υφασμι' ὑφαίνειν μάνθανε στροφὰς λόγων. 'Υπερηφανία μέγιστον ἀνθρώποις κακόν.

unit_79 'Υβρις κακὸν μέγιστον ἀνθρώποις ἔφυ. 'Υπὲρ γυναικὸς καὶ φίλου πονητέον. 'Υπουλος † ἀνὴρ δίκτυον κεκρυμμένον. 'Υδωρ θαλάσσης ὁ τρόπος τῶν δυσκόλων. Φρόνημα λιπαρὸν οὐδαμῶς † ἀναλίσκεται. Φίλον δι' ὀργὴν ἐν κακοῖσι μὴ προδῶς. Φύσιν πονηρὰν μεταβαλεῖν οὐ ῥάδιον. Φοβοῦ τὸ γῆρας· οὐ γὰρ ἔρχεται μόνον. Φίλος φίλῳ γὰρ συμπονῶν αὐτῷ πονεῖ. Φίλων τρόπους γίνωσκε, μὴ μίσει δ' ὅλως.

unit_80 Φίλος με λυπῶν οὐδὲν ἐχθροῦ διαφέρει. Φεῦγ' ἡδονὴν φέρουσαν ὕστερον βλάβην. Φίλων ἔπαινον μᾶλλον ἢ σαυτοῦ λέγε. Φθειρουσιν ἥθη χρηστὰ ὁμιλίας κακαί. Φιλίας μέγιστος δεσμός αἱ τέκνων γοναί. Φίλους ἔχων νόμιζε θησαυροὺς ἔχειν. Φιλόπονος ἴσθι καὶ βίον κτήση καλόν. Φεύγειν αἰεὶ δεῖ δεσπότης θυμουμένους. Φέρειν ἀνάγκη θνητὸν ὄντα τὴν τύχην. Φιλεῖ δ' ἑαυτοῦ πλεῖον οὐδεὶς οὐδένα.

unit_81 Φιλίας δικαίας κτήσις ἀσφαλεστάτη. Φασὶν κακίστους οἱ πονηροὶ τοὺς καλοὺς. Φίλον βέβαιον ἐν κακοῖσι μὴ φοβοῦ. Φρονοῦντός ἐστι ζημίαν πράως φέρειν. Φῶς ἐστὶ τῷ νῷ πρὸς θεὸν βλέπειν αἰεὶ. Φίλος φίλου δεόμενος οὐκ ἔστιν φίλος. Χειμῶν † μεταβάλλει ῥαδίως εἰς εὐδίαν. Χρηστὸς πονηροῖς οὐ τιτρώσκεται λόγοις. Χειμῶν κατ' οἴκους ἐστὶν ἀνδράσιν γυνή. Χάριν φίλοις εὐκαιρον ἀπόδος ἐμὲ μέρει.

unit_82 Χάριν χαρίζου, καθ' ὅσον ἰσχύειν δοκεῖς. Χρυσὸς δ' ἀνοίγει πάντα καὶ χαλκᾶς πύλας. Χάριν λαβὼν μέμνησο καὶ δοὺς ἐπιλαθοῦ. Χάριτας δικαίας καὶ δίδου καὶ λάμβανε. Χρόνος δίκαιον ἄνδρα δείκνυσιν μόνος. Χαλεπὸν τὸ γῆρας ἐστὶν ἀνθρώποις βάρος. Χρόνος δ' ἁμαυροῖ πάντα κεῖς λήθην ἄγει. Χεῖρ χεῖρα νίπτει, δάκτυλοι δὲ δακτύλους. Χαίρειν ἐπ' αἰσχροῖς οὐδέποτε χρή πράγμασιν. † Χωρισμὸς φίλων δοκιμαστήριον φιλίας. † Χρηστὴ γυνή κτῆμ' ἐστὶν ἀνδρὶ σῶφρονι. Χαλεπὸς θεατὴς ἀσυνέτως καθήμενος. Χωρὶς γυναικὸς ἀνδρὶ κακὸν οὐ γίγνεται. Χαίρειν προσήκει τοῖς παθῶν ἐλευθέρους. Χρόνος τὰ κρυπτὰ πάντα πρὸς τὸ φῶς φέρει.

unit_83 Ψυχῆς νοσοῦσης ἐστὶ φάρμακον λόγος. Ψευδόμενος οὐδεὶς λανθάνει πολὺν χρόνον. Ψυχὴν ἔθιζε πρὸς τὰ χρηστὰ πράγματα. Ψυχῆς γὰρ οὐδὲν ἐστὶ τιμιώτερον. Ψυχῆς μέγας χαλινὸς

ἀνθρώποις ὁ νοῦς. Ψευδὴς διαβολὴ τὸν βίον λυμαίνεται. Ψεῦδος δὲ μισεῖ πᾶς σοφὸς καὶ χρήσιμος. Ψυχῆς † ἀρχαίας † οὐδὲν ἐστὶ γλυκύτερον. Ψυχῆς ἐπιμέλου τῆς σεαυτοῦ καθὰ δύνη. Ψεῦδος μέγιστόν ἐστιν ἀνθρώποις κακόν.

unit_84 Ψεῦδος ταπεινοὶ τοὺς ἄγαν ἐπωμότας. Ψυχῆς ὄλεθρός ἐστι σωμάτων ἔρως. Ὡς χαρίεν ἔστ' ἄνθρωπος, ἂν ἄνθρωπος ᾖ. Ὡς αἰσχρὸν ἀνθρώποισιν ἐστ' ἀπληστία. Ὡς τῶν ἐχόντων πάντες ἄνθρωποι φίλοι. Ὡς ἡδὺ τὸ ζῆν μὴ φθοноούσης τῆς τύχης. Ὡς αἰσχρὸν εὖ ζῆν ἐν πονηροῖς ἦθεσιν. Ὡς ἡδὺ κάλλος, ὅταν ἔχη νοῦν σώφρονα. Ὡς ἡδὺ δούλῳ δεσπότου χρηστοῦ τυχεῖν. Ὡς ἡδὺ τῷ σωθέντι μεμνησθαι πόνων.

unit_85 Ὡς ἐστ' ἄπιστον ἢ γυναικεία φύσις. Ὡς τρισκακοδαίμων, ὅστις ὦν πένης γαμεῖ. Ὡς εὐκόλως πίπτουσιν αἱ λαμπραὶ τύχαι. Ὡς πολλὰ διὰ τὰς ἡδονὰς λυπούμεθα. Ὡς οὐδὲν οἶδ' ἄνθρωπος ὦν μέλλει ποιεῖν. Ὡς οὐδὲν ἢ μάθησις, ἂν μὴ νοῦς παρῇ. Ὡς Ζεῦ, τὸ πάντων κρεῖττόν ἐστι νοῦν ἔχειν. Ὡς πάντα τιμῆς ἐστὶ πλὴν τρόπου κακοῦ. Ὡς χρηστὰ πράττειν κρεῖττόν ἐστ' ἐλευθέρως. Ὡς γῆρας ἐχθρὸν σωμάτων ἀνθρωπίνων, ἅπαντα συλῶν <τὰ> καλὰ τῆς εὐμορφίας. Ὡς ἡδὺς ὁ βίος, ἂν τις αὐτὸν μὴ μάθῃ. Ὡς μέγα τὸ μικρόν ἐστιν ἐν καιρῷ δοθέν. Ὡς τὰ πάντα τοῦ βίου κρίνει καλῶς. Ὡς ποικίλον πρᾶγμ' ἐστὶ καὶ πλάνον τύχη.

unit_86 Ὡς πολλὰ θνητοῖς ἢ σχολὴ ποιεῖ κακά. Ὡς ἥρξε γαστήρ, τὸ φρονεῖν ἀφηρεῖται. Ὡς γῆρας ἀνθρώποισιν εὐκταῖον κακόν.